
Shri Shuddhadvaitabrahmavidyadhigamaprakaramimamsa

ಶ್ರೀಶುದ್ಧಾದ್ವೈತಬ್ರಹ್ಮವಿದ್ಯಾಧಿಗಮಪ್ರಕಾರಮೀಮಾಂಸಾ

Document Information



Text title : shuddhAdvaitabrahmavidyadhigamaprakAramImAMsA

File name : shuddhAdvaitabrahmavidyadhigamaprakAramImAMsA.itx

Category : misc, vedanta, sachchidAnanda-shivAbhinava-nRisiMhahAratI

Location : doc_z_misc_general

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran

Latest update : November 9, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಶುದ್ಧಾದ್ವೈತಬ್ರಹ್ಮವಿದ್ಯಾಧಿಗಮಪ್ರಕಾರಮೀಮಾಂಸಾ



ಪರಹಂಸಂ ಚಿಂತ್ಯಮಾನಂ ಕರಚರಣಾದ್ಯಂಗರಹಿತಮಪಿ ರಮ್ಯಂ .
ಸಂಚಿತ್ಸುಖಸ್ವರೂಪಂ ಬ್ರಹ್ಮಾಸ್ತ್ರಮ್ನಾಯಮಸ್ತಕಾವೇದ್ಯಂ .. 1..
ತತ್ರ ಪರಹಂಸೋ ದ್ವಿವಿಧಃ, ವಿದ್ವದ್ವಿವಿಧಿಷುಭೇದಾತ್ . ತಲ್ಲಕ್ಷಣಂ ತು
ಶ್ರೀಮದ್ವಿದ್ಯಾರಣ್ಯವಿರಚಿತಜೀವನ್ಮುಕ್ತಿವಿವೇಕೇ ಸ್ಪಷ್ಟಮುಪಲಭ್ಯತೇ .
ತತ್ರ ವಿವಿಧಿಷೋರ್ವಿದ್ಯಾಗ್ರಹಣಪ್ರಕಾರಃ ಕಥ್ಯತೇ . ತಥಾ
ಹಿ-ನಿತ್ಯಾನಿತ್ಯವಸ್ತುವಿವೇಕಾದಿಸಾಧನಚತುಷ್ಟಯಸಂಪನ್ನಃ ಬ್ರಹ್ಮನಿಷ್ಠಂ
ಸದ್ಗುರಂ ಪ್ರಪದ್ಯ ಪ್ರಾರ್ಥನಾಪೂರ್ವಕಂ ಶ್ರವಣಂ ಕುರ್ಯಾತ್ . ಪ್ರಾರ್ಥನಾಪ್ರಕಾರಸ್ತು
ಶ್ರೀಮಚ್ಛಂಕರಭಗವತ್ಪಾದಾಚಾರ್ಯಕೃತವಿವೇಕಚೂಡಾಮಣಾವನುಸಂಧೇಯಃ .
ತಥಾ ಚ ಶ್ರುತಿಃ- “ಪರೀಕ್ಷ್ಯ ಲೋಕಾನ್ ಕರ್ಮಚಿತಾನ್ಬ್ರಾಹ್ಮಣೋ
ನಿರ್ವೇದಮಾಯಾನ್ನಾಸ್ತೃಕೃತಃ ಕೃತೇನ . ತದ್ವಿಜ್ಞಾನಾರ್ಥಂ ಸ
ಗುರುಮೇವಾಭಿಗಚ್ಛೇತ್ಸಮಿತ್ಪಾಣಿಃ ಶ್ರೋತ್ರಿಯಂ ಬ್ರಹ್ಮನಿಷ್ಠಂ”
ಇತಿ . ಅತ್ರ ಬ್ರಹ್ಮನಿಷ್ಠಪದೇನ ಸಂನ್ಯಾಸ್ಯೇವ ವಿವಕ್ಷಿತೋ
ನೇತರಃ, ಇತರೇಷಾಂ ಆಸುಪ್ತೇರಾಮೃತೇಃ ಕಾಲಂ ನಯೇದ್ವೇದಾಂತಚಿಂತಯಾ
ಇತ್ಯುಕ್ತರೀತ್ಯಾ ಸಾರ್ವದಿಕವಿಚಾರಾದಿರೂಪಬ್ರಹ್ಮನಿಷ್ಠಾಯಾ ಅಸಂಭವಾತ್ .
ಅತ ಏವ ಶ್ರೀಮಚ್ಛಂಕರಭಗವತ್ಪಾದೈಃ ಮುಂಡಕೋಪನಿಷದ್ವಿವರಣೇ,
“ಬ್ರಹ್ಮನಿಷ್ಠಂ ಹಿತ್ವಾ ಸರ್ವಾಣಿ ಕರ್ಮಾಣಿ ಕೇವಲೇ ಅದ್ವಯೇ ಬ್ರಹ್ಮಣಿ
ನಿಷ್ಠಾ ಯಸ್ಯ ಸೋಽಯಂ ಬ್ರಹ್ಮನಿಷ್ಠಃ” ಇತಿ, “ನ ಹಿ ಕರ್ಮಿಣೋ
ಬ್ರಹ್ಮನಿಷ್ಠತಾ ಸಂಭವತಿ, ಕರ್ಮಾತ್ಮಜ್ಞಾನಯೋರ್ವಿರೋಧಾತ್” ಇತಿ
ಜಾಭ್ಯಧಾಯಿ . ನ ಚ ಸಂನ್ಯಾಸಿನೋಽಪಿ “ನ ವ್ಯಾಖ್ಯಾನಪರೋ ಭವೇತ್”
ಇತ್ಯಾದ್ಯಧ್ಯಾಪನನಿಷೇಧಶ್ರವಣಾಲ್ಲೋಕೇ ಸದ್ಗುರುರ್ದತ್ತಜಲಾಂಜಲಿಃ ಸ್ಯಾದಿತಿ
ವಾಚ್ಯಂ;
ಸತ್ಕಾರಮಾನಪೂಜಾಭಿಕ್ಷಾದ್ಯುದ್ದೇಶ್ಯಕಾಧ್ಯಾಪನಪರತ್ವಾದೃಶನಿಷೇಧಸ್ಯ .
ಅತ ಏವ ಮನುಃ “ನಾನುಶಾಸನವಾದಾಭ್ಯಾಂ ಭಿಕ್ಷಾಂ ಲಿಪ್ಪೇತ ಕರ್ಹಚಿತ್” ಇತಿ
ಭಿಕ್ಷೋದ್ದೇಶ್ಯಕಾನುಶಾಸನಾದೀನ್ಯೇವ ನಿಷೇಧತಿ . ಅತ ಏವ,
“ತಚ್ಚಿಂತನಂ ತತ್ಕಥನಮನ್ಯೋನ್ಯಂ ತತ್ರೈವೋಧನಂ .
ಏತದೇಕಪರತ್ವಂ ಚ ಬ್ರಹ್ಮಾಭ್ಯಾಸಂ ವಿದುರ್ಬುಧಾಃ ..”

“ಮಚ್ಚಿತ್ತಾ ಮದ್ಗತಪ್ರಾಣಾ ಬೋಧಯಂತಃ ಪರಸ್ಪರಂ .

ಕಥಯಂತಶ್ಚ ಮಾಂ ನಿತ್ಯಂ ತುಷ್ಯಂತಿ ಚ ರಮಂತಿ ಚ ..”

ಇತ್ಯಾದಿವಾಕ್ಯಾನಾಮವೈಯರ್ಥ್ಯಂ .

ಅತ ಏವ ಚ ಕಲೌ

ಲುಪ್ತಯತಿಧರ್ಮರಕ್ಷಣಬದ್ಧಕಂಕಣಶ್ರೀಮಚ್ಚಂಕರಭಗವತ್ಪಾದಾನ್

ಪ್ರತಿಮೋಹಸಂತಮಸವಾಸರನಾಥಾಂಸ್ತತ್ರ ತತ್ರ ವಿನಿವೇಶ್ಯ ವಿನೇಯಾನ್ .

ಪಾಲನಾಯ ಪರತತ್ತ್ವಸರಣ್ಯಾ ಮಾಮುಪೈಷ್ಯಸಿ ತತಃ ಕೃತಕೃತ್ಯಃ ..

ಇತಿ ವಿಶ್ವೇಶ್ವರಾಜ್ಞಾಪಿ ನಾನರ್ಥಕಪದಭಾಗ್ಭವತಿ ..

ನನು, ಸಂನ್ಯಾಸಿವಿದ್ಯಾಗುರೋರಲಾಭೇ ಕಾ ಗತಿರಿತಿ ಚೇತ್,

ಸರ್ವಮತಸಿದ್ಧಸಂನ್ಯಾಸಿಗುರ್ವೇಕಲಭ್ಯತ್ವಕಸ್ಯ ಮಹಾವಾಕ್ಯೋಪದೇಶಸ್ಯ

ಯಾ ಗತಿಃ ಸೈವೇತ್ಯವೇಹಿ . ಯದಿ ಮಹಾವಾಕ್ಯೋಪದೇಷ್ಣಾಪಿ ಗೃಹಸ್ಥಃ

ನ್ಯಾತ್ತರ್ಹಿ ತುರಿಯಾಶ್ರಮೋ ವಂಧ್ಯಾಸೂನುತಾಂ ವಿಂದೇತ್ . ನ ಚ

ಯತಿಧರ್ಮಪ್ರಬೋಧವಾಕ್ಯಾದ್ಗೃಹಸ್ಥಸ್ಯಾಪಿ ಗುರುತ್ವಂ ಸಂಭವತೀತಿ ವಾಚ್ಯಂ;

ಪೂರ್ವೋಕ್ತಮುಂಡಕೋಪನಿಷದ್ವಿವರಣವಿರೋಧಾದಶ್ರದ್ಧೇಯತ್ವಾತ್ . ಯದಿ

ತಚ್ಚದ್ಧೇಯತ್ವೇಽಪ್ಯಾಗ್ರಹಸ್ತದಾ-

“ವಿನಾ ವಿಪ್ರೇಣ ಕರ್ತವ್ಯಂ ಶ್ರಾದ್ಧಂ ಕುಶಚಟೇನ ವೈ .

ಆತ್ಮಾನಂ ವಾಪಿ ಭುಂಜೀತ ನ ವಿಪ್ರಂ ವೇದವರ್ಜಿತಂ ..”

ಇತ್ಯಾದಿವಾಕ್ಯಸ್ಯ, ಯಥಾ ಶ್ರಾದ್ಧೇ ವೇದವಿದ್ವಿಪ್ರನಿಮಂತ್ರಣಾವಶ್ಯಕತ್ವ

ಏವ ತಾತ್ಪರ್ಯಂ; ನ ತು ಕುಶಚಟೇನಾತ್ಮನಾ ವಾ ಕುರ್ಯಾದಿತ್ಯತ್ರ; ತಥಾ

ಯತಿಧರ್ಮಪ್ರಬೋಧವಾಕ್ಯಸ್ಯಾಪಿ ಗೃಹಿಣೋ ಬ್ರಹ್ಮವಿದ್ಯಾಗುರುತ್ವೇ ನ

ತಾತ್ಪರ್ಯಂ . ಪರಂ ತು ಬ್ರಹ್ಮವಿದ್ಯಾಗೃಹಣಾವಶ್ಯಕತ್ವಪ್ರದರ್ಶನೇ

ತಾತ್ಪರ್ಯಮಿತ್ಯಂಗೀಕೃತ್ಯ ತಚ್ಚದ್ಧೇಯತ್ವಮುಪಪಾದನೀಯಂ .

ಕ್ಷತ್ರಿಯಕರ್ತೃಕಬ್ರಾಹ್ಮಣಕರ್ಮಕ- ವೈಶ್ವಾನರವಿದ್ಯಾಧ್ಯಾಪನಬೋಧಿಕಾಯಾಃ

ಕ್ಷತ್ರಿಯಸ್ಯ ತದ್ವಿದ್ಯಾಮಾತ್ರಾಧ್ಯಾಪಕತ್ವಪರತಯಾ ಬ್ರಹ್ಮವಿದ್ಯಾದೌರ್ಲಭ್ಯಪರತಯಾ

ಯುಗಾಂತಪರತಯಾ ವಾ ನೇತುಂ ಶಕ್ಯಾಯಾಃ; ಛಾಂದೋಗ್ಯ- ಶ್ರುತೇರ್ಬಲಾತ್,

ವರ್ಣವಿನಿಮಯೇನೇವ ಆಶ್ರಮವಿನಿಮಯೇನಾಪಿ ಗುರುತ್ವಸಂಭಾವನಾಧೀನಾ

ಗೃಹಿಣೋಽಪಿ

ಬ್ರಹ್ಮವಿದ್ಯಾಗುರುತ್ವಪ್ರತ್ಯಾಶಾ, ಮನುಷ್ಯತ್ವಮಾತ್ರಸಾಮ್ಯಾದತಿದೀನಸ್ಯ

ಮಹಾಸಾಮ್ರಾಜ್ಯಪ್ರತ್ಯಾಶಾತುಲ್ಯತಾಂ ಕಥಂ ನ ಪ್ರಾಪ್ನುಯಾತ್ . ಕಿಂಚ,

ಮುಂಡಕೋಪನಿಷ- ಚೈಷ್ಯಗುರುಲಕ್ಷಣಪ್ರದರ್ಶನಪೂರ್ವಕಂ

ಶ್ರೀಮಚ್ಚುದ್ಧಾಷ್ಟಿತಬ್ರಹ್ಮವಿದ್ಯಾಧಿಗಮಪ್ರಕಾರಪ್ರದರ್ಶನಾರ್ಥಂ ಪ್ರವೃತ್ತಾ .

ತನ್ಯಾಂ “ಪರೀಕ್ಷ್ಯ ಲೋಕಾನ್ ಕರ್ಮಚಿತಾನ್ ಬ್ರಾಹ್ಮಣೋ ನಿರ್ವೇದಮಾಯಾತ್”
 ಇತಿ, “ತದ್ವಿಜ್ಞಾನಾರ್ಥಂ ಸ ಗುರುಮೇವಾಭಿಗಚ್ಛೇತ್ಸಮಿತ್ಪಾಣಿಃ
 ಶ್ಲೋತ್ರಿಯಂ ಬ್ರಹ್ಮನಿಷ್ಠಂ” ಇತಿ, “ಯೇನಾಕ್ಷರಂ ಪುರುಷಂ
 ವೇದ ಸತ್ಯಂ ಪ್ರೋವಾಚ ತಾಂ ತತ್ತ್ವತೋ ಬ್ರಹ್ಮವಿದ್ಯಾಂ” ಇತಿ ಚ
 ಶ್ರುಯಮಾಣತ್ವಾತ್ . ಅತೋಽನಧಿಗತಾರ್ಥಬೋಧಕತ್ವರೂಪಪ್ರಾಬಲ್ಯವತ್ಪೂರ್ವೋಕ್ತ-

ಶ್ರುತ್ಯನುಸಾರಣೈಬ ಕೇವಲವಿದ್ಯಾಬೋಧಕಚ್ಛಾಂದೋಗ್ಯಾದಿಶ್ರುತಯೋ ನೇಯಾಃ .
 ಇತ್ಥಂ

ಚ ಗೌತಮಸ್ಮೃತಿಸೂತಸಂಹಿತಾದಿವಚನಾನಾಂ ಪೂರ್ವೋಕ್ತಶ್ರುತ್ಯನುಸಾರೇಣ
 ನೇಯತ್ವಂ

ಕೈಮುತಿಕನ್ಯಾಯಸಿದ್ಧಂ ..

ಯತ್ತು ಹೀನವರ್ಣಸ್ಯಾಪಿ ಬ್ರಹ್ಮವಿದ್ಯಾಗುರುತ್ವಪ್ರತ್ಯಾಯನೇಚ್ಛಯಾ
 ಶುಕೋಪಾಖ್ಯಾನೋದಾಹರಣಂ, ತದುಪಹಾಸಾಸ್ಪದಮೇವ . ತತ್ರ
 ಪಿತೃಸಕಾಶಾಚ್ಛುತೋಪನಿಷತ್ಸೈವ ಶುಕಸ್ಯ ಪಿತೃನುಜ್ಞಾತಸ್ಯ ಸಂವಾದಾರ್ಥಂ
 ಜನಕಸಮೀಪಗಮನಸ್ಯ ಪ್ರತಿಪಾದಿತತ್ವಾತ್ . ನ ಚ ಪ್ರಾಚೀನಶಾಲಸತ್ಯಯಜ್ಞಾದೀನಾಂ
 ವಿದ್ಯಾಪ್ರದಃ ಕೇಕಯರಾಜಃ ಸಂನ್ಯಾಸ್ಯೇವೇತಿ ವಾಚ್ಯಂ .

“ಮುಖಜಾನಾಮಯಂ ಧರ್ಮೋ ವೈಷ್ಣವಂ ಲಿಂಗಧಾರಣಂ .

ಬಾಹುಜಾತೋರುಜಾತಾನಾಂ ನೈವ ಧರ್ಮೋ ಹಿ ವಿದ್ಯತೇ ..”

ಇತಿ ಕ್ಷತ್ರಿಯಸ್ಯ ಸಂನ್ಯಾಸನಿಷೇಧಾತ್ . ಯದಿ ಚ ಕ್ಷತ್ರಿಯಸ್ಯಾಪಿ

ಸಂನ್ಯಾಸಿತ್ವಬೋಧಿಕಾ ಕಾಚಿಚ್ಛುತಿಃ ಸ್ಮೃತಿವೋಪಲಭ್ಯೇತ, ತದಾ ಸಿದ್ಧಂ ನಃ

ಸಮೀಹಿತಂ . ಯತೋ ನ ವಯಂ ಕ್ಷತ್ರಿಯತ್ವಾದಿಕಮುದ್ದೇಶ್ಯತಾವಚ್ಛೇದಕೀಕೃತ್ಯ

ಬ್ರಹ್ಮವಿದ್ಯಾಗುರುತ್ವಭಾವಂ ಸಾಧಯಾಮಃ, ಕಿಂ ತು

ಸಂನ್ಯಾಸಿತ್ವಾಪರನಾಮಬ್ರಹ್ಮನಿಷ್ಠತ್ವಭಾವಮುದ್ದೇಶ್ಯತಾವಚ್ಛೇದಕೀಕೃತ್ಯ .

ಯದಿ ಕೇಕಯರಾಜಃ ಸಂನ್ಯಾಸೀ ಸ್ಯಾತ್ತದಾ ಕಿಂ ನಶ್ಚಿನ್ಮಂ . ವರ್ಣವಿನಿಮಯಸ್ತು

ನಾಸ್ಯಾಕಮೇವ ದೋಷಃ .. ಕಿಂಚ, ಸೂತಸಂಹಿತಾಯಾಂ ಹೀನವರ್ಣಸ್ಯ

ಉತ್ತಮವರ್ಣಗುರುತ್ವಕಥನಪ್ರಕರಣೇ “ಗುರುತ್ವಂ ಕೇಚಿದಿಚ್ಛಂತಿ

ಸ್ವೋತ್ತಮಂ ಪ್ರತಿ ಕೇಶವ” ಇತ್ಯತ್ರ ಶ್ರುಯಮಾಣಂ ಕೇಚಿತ್ಪದಂ ದೀನವರ್ಣಸ್ಯ

ಉತ್ತಮವರ್ಣಗುರುತ್ವವಿಷಯೇ ಸೂತಸಂಹಿತಾಯಾ ನ ಮುಖ್ಯಂ ತಾತ್ಪರ್ಯಮಿತಿ

ದ್ಯೋತಯತಿ ..

ಯದಿ ಕಶ್ಚಿದ್ಬ್ರೂಯಾತ್- ಹೀನವರ್ಣಸ್ಯ

ಉತ್ತಮವರ್ಣಗುರುತ್ವಭಾವೇಽಪಿ ಹೀನಾಶ್ರಮಿಣೋಽಪಿ ವಿದ್ಯೋತ್ಕರ್ಷಬಲೇನ

ಉತ್ತಮಾಶ್ರಮಿಗುರುತ್ವಪ್ರತಿಪಾದಕಸೂತನಹಿತಾವಚನಬಲಾತ್ , ಹೀನಾಶ್ರಮಿಣಃ
ಉತ್ತಮಾಶ್ರಮಿಗುರುತ್ವಂ ನಿಷ್ಪ್ರತ್ಯೂಹಮೇವೇತಿ; ಸ ಚೇತ್ಥಂ ಪ್ರಷ್ಟವ್ಯಃ- ಕಿಂ
ತ್ವದಭಿಮತಃ ಹೀನಾಶ್ರಮಿಣಃ ಉತ್ತಮಾಶ್ರಮಿಗುರುತ್ವಪ್ರಯೋಜಕೀಭೂತವಿದ್ಯೋತ್ಕರ್ಷಃ,
ಮುಂಡಕೋಪನಿಷದ್ವಿವರಣೇ ಶ್ರೀಮದ್ಭಗವತ್ಪಾದವ್ಯಾಖ್ಯಾತಬ್ರಹ್ಮನಿಷ್ಕತ್ವಾಪರನಾಮಾ,
ಆಹೋಸ್ವಿದ್ವ್ಯಗ್ವಿಖರ್ಯಾದಿರೂಪಃ? ಹೀನಾಶ್ರಮಿಣಃ ಪೂರ್ವೋಕ್ತಾದ್ಯವಿದ್ಯೋತ್ಕರ್ಷಾಂಗೀ
ಹೀನಾಶ್ರಮಿಣೋ ಹೀನಾಶ್ರಮಿತ್ವಮೇವ ಗಗನಕುಸುಮಾಯಿತಂ ಭವೇತ್ .

ದ್ವಿತೀಯಸ್ಯ

ತೂತ್ಕರ್ಷಸ್ಯ ಬ್ರಹ್ಮವಿದ್ಯಾಗುರುತ್ವಾಪ್ರಯೋಜಕತ್ವಂ -

ವಾಗ್ವೈಖರೀ ಶಬ್ದಸರೀ ಶಾಸ್ತ್ರವ್ಯಾಖ್ಯಾನಕೌಶಲಂ .

ವೈದುಷ್ಯಂ ವಿದುಷಾಂ ತದ್ವದ್ಭುಕ್ತಯೇ ನ ತು ಮುಕ್ತಯೇ ..

ಅತಃ ಪ್ರಯತ್ನಾಜ್ಞಾ ತವ್ಯಂ ತತ್ತ್ವಜ್ಞಾತ್ವತ್ವಮಾತ್ಮನಃ ..

ಇತ್ಯಾದಿ ವದದ್ಧಿಃ ಶ್ರೀಮದ್ಭಗವತ್ಪಾದೈರೇವ ಪ್ರಕಟೀಕೃತಮಿತಿ ಹೀನಾಶ್ರಮಿಣಃ

ಉತ್ತಮಾಶ್ರಮಿಗುರುತ್ವಸಿದ್ಧೌ ವತ್ಸ ತವ ಕಾ ವಾ ಪ್ರತ್ಯಾಶೇತಿ ..

ಇದಂ ತ್ವವಧೇಯಂ- ಇತರಾಶ್ರಮಿಣಾಂ ಮೋಚಕಬ್ರಹ್ಮವಿದ್ಯಾಯಾಮಧಿಕಾರ ಏವ
ನಾಸ್ತಿ .

“ತ್ರಯಃ ಪುಣ್ಯಾ ಲೋಕಭಾಜಃ, ಏಕೋಽಮೃತತ್ವಭಾಕ್,

ಬ್ರಹ್ಮಸಂಸ್ಥೋಽಮೃತತ್ವಮೇತಿ” ಇತಿ ಶ್ರುತೇಃ .

“ತ್ಯಕ್ತಾಶೇಷಕ್ರಿಯಸ್ಯೈವ ಸಂಸಾರಂ ಪ್ರಜಿಹಾಸತಃ .

ಜಿಜ್ಞಾಸೋರೇವ ಚೈಕಾತ್ಮ್ಯಂ ತ್ರಯ್ಯಂತೇಷ್ಟಧಿಕಾರಿತಾ ..”

ಇತಿ ವಾರ್ತಿಕಾಚ್ಚ . ಪರಂ ತು, ಸ್ವಸ್ವಕರ್ಮವಿರೋಧೇನ ಕೃತಃ

ಕೇವಲಬ್ರಹ್ಮವಿದ್ಯಾಭ್ಯಾಸಸ್ತೇಷಾಂ ಪಾಪಕ್ಷಯಾಯ ಭವತೀತಿ . “ಸ್ವಯಂ

ತರಿತುಮಕ್ಷಮಃ ಕಿಮಪರಾನಸೌ ತಾರಯೇತ್” ಇತಿ ನ್ಯಾಯೇನ ಇತರಾಶ್ರಮಿಣಾಂ

ಬ್ರಹ್ಮವಿದ್ಯಾಗುರುತ್ವಂ ಶಶವಿಷಾಣತುಲ್ಯಂ . ಏತದ್ವಿಸ್ತರಸ್ತು

ಶ್ರೀಮದ್ಭಗವತ್ಪಾದವಿರಚಿತೈತರೇಯೋಪನಿಷದ್ವಿವರಣಾದಿಭಾಗೇ

ವಿದ್ವದ್ಭಿರನುಸಂಧೇಯಃ; ತಸ್ಮಾದ್ಬ್ರಹ್ಮನಿಷ್ಕಸ್ಯೈವ

ಬ್ರಹ್ಮವಿದ್ಯಾಗುರುತ್ವಮಿತಿ ಸಿದ್ಧಂ . ಏವಂ ಚ ಸತಿ ಕೇಷಾಂಚಿತ್

ಗೃಹಿಣೋಽಪಿ ಬ್ರಹ್ಮವಿದ್ಯಾಗುರುತ್ವಸ್ಯ ಶಾಸ್ತ್ರೀಯಾತ್ಮಭ್ರಮಮೂಲಕೋ

ವೈಶ್ವಾನರವಿದ್ಯಾದೃಷ್ಟವಿನಿಮಯಸಾಮ್ಯಮಾತ್ರೇಣ ಸಂನ್ಯಾಸಿನಿರೂಪಿತಗುರುತ್ವಭ್ರಮಃ;

ತದಧೀನೋ ಯೋ ಗೃಹಿಕರ್ಮಕಸಂನ್ಯಾಸಿಕರ್ತೃಕವಂದನಸ್ಯ ಶಾಸ್ತ್ರೀಯತ್ವಾದಿವಿಚಾರಃ,

ಸ ಕಥಂ ಜನ್ಮವಂಧ್ಯಾಯಾಃ ಪ್ರಪೌತ್ರಪೋಷಣವಿಚಾರಸದೃಶತಾಂ ನ

ವ್ರಜತೀತಿ ಸುಧಿಯೋ ವಿದಾಂಕುರ್ವಂತ್ವಿತ್ಯಲಮಪ್ರಸ್ತುತಚಿಂತಯಾ . ಅತೋ
ವಿವಿದಿಷುಃ

ಪರಮಹಂಸೋ ಮೈತ್ಯಾದಿ- ಗುಣಗಣಮಂಡಿತಂ ಬ್ರಹ್ಮನಿಷ್ಠಂ ಗುರುಮಾಸಾದ್ಯ
ತನ್ನಿಕಟೇ


ಕೃತಶ್ರವಣಮನನಃ ಪಶ್ಚಾತ್ತದ್ಧತ್ತಯುಕ್ತ್ಯಾ ಚಿರಕೃತನಿದಿಧ್ಯಾಸನಃ ತತಃ
ಸಂಜಾತಬ್ರಹ್ಮನಾಕ್ಷಾತ್ಕಾರಃ ಸುಖಂ ವಿಹರೇದಿತಿ ಸರ್ವಮವದಾತಂ ..

ಮನ್ಮಾನಸಗತಿಚತುರಃ ಚಿದಚಿತ್ವೀರಾಂಬುಭೇದಕೃತಿದಕ್ಷಃ .


ನರಸಿಂಹನಾಮಲಸಿತಃ ಕೃತ್ಯಾ ಪ್ರೀತಿಂ ಪ್ರಯಾತು ಪರಹಂಸಃ ..2..

ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ
ಭಾರತೀಸ್ವಾಮಿಭಿಃ ವಿರಚಿತಾ ಶ್ರೀಶುದ್ಧಾದ್ವೈತಬ್ರಹ್ಮವಿದ್ಯಾಧಿಗಮಪ್ರಕಾರಮೀಮಾಂಸಾ
ಸಂಪೂರ್ಣಾ .

Proofread by PSA Easwaran

——
Shri Shuddhadvaitabrahmavidyadhigamaprakaramimamsa

pdf was typeset on December 22, 2023

——
Please send corrections to sanskrit@cheerful.com

